

LUKARDA

U L-GHADD TAN-NIES TAL 1931

- Inti Lukarda Grima?
- Jien, biex inservik.
- Hawn il-karta ta' ċensiment.
- Jien ma għandix bżonn ta' karti.
- Huwa m'hux kif trid. Inħallihielek biex timliha.
- X'nimla, papasek? Biex ġej dal-ghodu?
- Jekk ma tafx tikteb nimlihielek jien. Atini fejn inpoġġi għax għandi xi mitejn karta oħra x'inqassam.
- Iva għidli sewwa xi trid? min baġitek sid il-kera?
- U din haġa tal-Gvern—Iċ-ċensiment. Ara li kull ma nsaqsik twigibni sewwa għax għal kull kelma b'oħra tista' tehel nofs lira. Mela għidli—Kemm il-kamra għandek fid-dar?
- Dan li tara l-wisa' kollu li għandi. Xi ħsiebtha dari, il-palazz ta' Kannirju? U int, nagħmilha tal-belha, x'jippurtak x'wisa' għandi?
- Għax irrid inniżżlu f'dil-karta, u ttelliflix żmien. Int jismek Lukarda Grima hux?
- Stenna la għandi ngħid kolloxx kif inhu, jien loprament m'hux Lukarda jisimni, iġġajtuli hekk, imma parrinti Luitgarda semmietni. Ha' nurik il-fidi tal-Magħmudija, m'ilux li rfajtha... stenna...
- U ħallik mill-fidi, ma rridx nara xejn, u eħlisni għax imghaġġel.
- Ara ha, jekk ma temminx. Għax parrinti kienet sinjura kbira, taqra l-gurnata kollha, lil ommi qaltilha "jekk lit-tarbija tagħtiha ismi nħallilek par imsielet tad-deheb u ċintill." U ħallithomli taf... Kemm int bla paċenzja, għedtlek is-sewwa għax ma rridx, kif għeddittni, nehel xi nofs lira.
- Dan kollu telf ta' żmien għalija—Lukarda sejjer nikteb.
- Ikteb li trid, ħsieb ruhek, jien wissejtek u l-pinna f'idejk.
- Kemm-il-sena għandek?
- Dan ukoll trid taf? għandi kemm għandi, m'hux affari tiegħek jew tal-Gvern, kemm inghodd.
- Ser nikteb sittin, għad li żgur għandek iżjed—Halli nara l-fidi tal-magħmudija!
- Int ma għedtx li ma jimpurtakx mill-fidi? mela tara xejn—Għalaqt l-erbgħin, sa hawn ingħidlek—Ara li ma tniżżilx sittin għax tawvilini mal-ġirien u ttellifi hobzi. Min iqabbadni naqdi jekk tgħidilhom li jien imdahħla fiż-żmien?

—Fejn sejra b'rasek? Din haġa sigrieta, hadd ma jkun jaf xi ktibt.

—Mela ikteb li ngħid jien... ara xi bniedem dan!

—Int halli f'idejja—Int il-kap tad-dár hux? Xebba?

—Armla, jaħasra, u la raġel u la tfal; żewġi miet bil-korla erbghin sena ilu, imma jien dejjem għext bl-unur.

—Mela waħdek qegħda?

—Waħdi kif tarani.

—Fejn twelidt?

—Dan ukoll trid? tridx taf x'kilt il-bieraħ ukoll?

—Eħlisni, tridx, u wieġeb għall-mistoqsijiet tiegħi.

—Twelidt Balzunetta, wara San Kalčidonju.

—Nazzjonalità Ngliża, hux?

—Ingliża? Missieri u omni kienu Maltin minn Bormla. Wiçç ta' ngliża għandi, mela għajnejk bis-suprissat dal-ġhodu? Stajt kont ingliża madankollu għax darba għarrsuni ma' kapural tas-*sappers* ta' ħada l-Kabuççini, imma ż-żwieġ ma seħħ.

—Skola, nistħajjel ma tmurx.

—Ġiè li mort l-iskola għax parrinti riditni nitgħallem imma d-Duttrina biss għallmuni u mbagħad ħriġt.

—X'taġħmel?

—Li jiġi għal idejja.

—Din m'hix risposta—Hassjela, ħajjata, modista?

—Ĥajjata tal-ġhenienel kont u qlajt flus kemm ridt, imma l-lum min jilbes kappell ta' xelin ma jħejtx għonnella ta' żewġ liri. U għajnejja ma jatunix aktar. Il-lum għal xi qadja bqajt.

—Mela nikteb, "qaddejja".

—Aħjar. U għid li naqdi l-aħjar nies u jafdawni b'għajnejhom magħluqa, għax mara tar-ruħ. Tridx insemmilek in-nies li jdaħħluni f'darhom?

—Lè, Lè... fejn taħdem?

—La naqdi naħdem fejn jibagħituni. Il-bieraħ mort il-Birgu u nżilt sal-Karkara, il-bieraħ tura wasalt sa Ĥar-Qormi. Lili tgħidlix fejn naħdem. Niġri ma' Malta kollha, avvolja għajjartni xiha.

—Tajjeb, ser nikteb li l-post fejn taħdem m'hux fiss.

—Ikteb li x-xjafek trid. Il-pinna m'hix f'idejk?

—Biex taf tithadded?

—M'hux bil-Malti kellimtek? Jew trid tgħid li għandi lsieni twil?

—Le irrid infisser ruħi; taf tithadded b'xi lsien ieħor barra mil-Malti. Bl-ingliż jew bit-taljan, ingħidu aħna?

—Xi kelma, ħażin, ħażin nitkellem. Din it-taljana ta' ma' ġenbi sikwit tpaçpaç miegħi: "Lukarda kumpramu favetta

oggi?" "Kumpramu". "Lukarda kjama lu skaparu". "Kjusu sinjura" u sejrjn dejjem. "Bl-ingliż? anqas irrid niftakar. Mal-kapural kont sejra ħarir. "Mi plenti lav ju," "good najt Ġak," u ftehemna dejjem.

—Biż-żejjed. Taf tikteb?

—Hawn qbattni. Nikteb ma nafx.

—Ha zomma l-karta, nhar it-Tnejn ingħaddi għaliha. Tħallix min jikteb hadd fiha.

—Mita ħareġ, Lukarda baqgħet tħares lejha bil-gozz karti taħt aptu sa ma dar il-kantuniera. "Dal-ġuvni nafu," qalet bejna u bejn ruħha. "Kemml-darba rajtu niezel lejn il-Barrakka l-qadima b'kelb tal-kaċċa marbut b'lazz aħmar tal-inkwatri, mur aħseb x'kien xogħlu! Idur bil-kelb u mita jixba' jistifes man-nies u jtkixxef xi jsir f'darhom. Qal li baġitu l-Gvern u għalhekk nistħajjel li jħallsu. Din ġdida, nies imħallsin biex jistħarrġu l-poplu, għalhekk il-Gvern ma għandux flus! Il-lejla stess naqta' l-kurżità x'inhil dil-bieċa. Nistaqsi lil Ġużê tal-groser li dejjem jaqra l-gazzetti; b'liema dritt jiġi bniedem fuqek u jrid jaf kemml-sena għandek u x'taġħmel. Forsi wara din il-Gvern jorogħli x-xahar. M'hux li kien! Xi haġa għandhom f'rashom dan-nies. Iġri nara lil Ġużê.